

پر کوئی حکم نہیں لگایا جاسکتا۔“

”قرآنی مجرمات اور جدید سائنس“ میں فلسفیانہ اور نہایت وقیع مضامین پیش کئے گئے ہیں۔ اس خوبصورت مجلد کتاب کی قیمت ۲۵۰ روپے اپنی ذوق کے لیے کچھ بھی نہیں۔ (تبصرہ پروفیسر محمود الحسن)

□ کتاب: مقام عورت قرآن و حدیث میں اور فتنہ حقوق و آزادی نسوان

مصنف: عبدالرشید ارشد صفحات: ۸۰ قیمت: ۵۰ روپے

ناشر: شعبۃ تحقیق و تالیف، النور ٹرست رجسٹرڈ۔ جوہر آباد

مغرب کے لوگ اپنی مخلوط سوسائٹی سے مایوس ہو رہے ہیں۔ جس میں بڑھتے ہوئے جرائم، خاندانی نظام کی تباہی، نہیات اور شراب نوشی عام ہے۔ جب کہ اسلام مرد اور عورت دونوں کے لیے علیحدہ علیحدہ دائرہ کار تجویز کرتا ہے۔ جو دونوں کے فطری تقاضوں اور ضرورتوں کے عین مطابق ہے۔ افسوس کی بات یہ ہے کہ مغرب جس عذاب سے نگ آ کر اس سے جان چھڑانے کی کوشش میں مصروف ہے، مغرب زدہ پاکستانی خواتین اس عذاب کو گلے لگا کر بہت خوش ہو رہی ہیں۔ جناب عبدالرشید ارشد نے اس کتاب میں قرآن و حدیث کی روشنی میں مسلمان معاشرے میں عورت کا صحیح مقام واضح کیا ہے۔ بے پر دگل و بے حیائی اور ثقافتی یلغار کے دور میں ایسی کتاب کی اشاعت یقیناً ایک جہاد ہے۔

□ کتاب: خطبات جمعیت مرتب: مولانا مومن خان عثمانی

صفحات: ۲۲۸ صفحات قیمت: ۷۰ روپے ناشر: دارالکتاب، کتاب مارکیٹ۔ غزنی سٹریٹ اردو بازار لاہور

بر صغیر پاک و ہند میں اسلام کی ترویج و اشاعت کے حوالے سے علمائے دیوبند کا کردار بہت اہم رہا ہے۔ ہزاروں علماء نے چھانی کے پھندوں کو چوم کر اعلائے حق کا فریضہ انجام دیا۔ پاکستان میں اسی تسلسل کی ایک کڑی جمیعت علماء اسلام ہے۔ جس کے اکابر میں مولانا محمود حسن دیوبندی، مولانا سید حسین احمد مدینی، مولانا احمد علی لاہوری، مولانا غلام غوث ہزاروی، مولانا مفتی محمود، مولانا عبد اللہ درخواستی جیسے بے باک علمائے حق شامل ہیں۔ کتاب زیرِ نظر ایسی جید علماء کے ۲۳ خطبات پر مشتمل ہے۔ علمی، تاریخی اور سیاسی معلومات کا بہترین ذخیرہ ہیں۔ کتاب خوبصورت رنگین ٹائل کے ساتھ شائع کی گئی ہے۔

□ کتاب: زندگی مصنف: مفکر احرار چودھری افضل حق رحمہ اللہ

صفحات: ۲۱۶ صفحات قیمت: ۲۰ روپے ناشر: ”المیزان“، الکریم مارکیٹ اردو بازار لاہور

یہ کتاب گورکھ پوربیل میں تصنیف کی گئی۔ وہاں مفکر احرار چودھری افضل حق کی قید کی تہبا یوں کا واحد مشغله ہی ہے تصنیف تھی۔ آئین شریعت لے کر آنے والے نے عمل اور پاداش عمل کی حقیقت کو جن طریقوں سے انسان کو ذہن نشین